

Мойнақта жаслар бәнтлигин тәмийинлеўге қаратылған илажлар болып өтті

Бүгин Мойнақ районы Жаслар орайында жаслар бәнтлигин тәмийинлеўге қаратылған илажлар болып өтті. Онда район хәкими Е.Еденбаев, район прокурорының орынбасары И.Абдуллаевлар сөзге шығып, Президент Ш.Мирзиёевтиң Өзбекстан жаслары форумы хәм Олий Мажлиске жоллаған Мүрәжатында жас әўлад мәпине қаратылған әхмийетли идея хәм басламаларын, соның менен бирге 2021-жылды «Жасларды қоллап-қуўатлаў хәм халықтың саламатлығын беккемлеў жылы» деп атама бергенин айырықша атап өтті. Соннан соң Өзбекстан Республикасы Жаслар ислери агентлиги районлық бөлими баслығы М.Жумабаев илажға жыйналғанларды күн тәртиби менен таныстырып өтті.

Image not found or type unknown



Күн тәртибинде белгиленгениндей дәслепп райондағы кәрхана, мәкемелерден жәми 235 бос жумыс орынлары ушын мийнет ярмаркасы шөлкемлестирилди. Илажға аўыл хәм мәкан пуқаралар жыйынларынан 100 ден аслам жас қатнасып, мағлыўматы, қанигелиги бойынша 30 жастың жумыс пенен бәнтилиги тәмийинленди. Оларға районлық Халықтың бәнтлигине көмеклесий орайы тәрәпинен жолламалар берилди.

Image not found or type unknown



Бос жумыс орынлары мийнет ярмаркасынан кейин Өзбекстан Республикасы Бас Министриниң Мойнақ районындағы Исбилерменлер мүрәжатларын көрип шығыў қабыллаўханасы баслығы А.Утегенов тәрәпинен Қарақалпақстан Республикасы прокуратурасы ислеп шыққан бизнес жойбарлар көргизбеси жаслардың дыққатына усынылды. Өзбекстан Республикасы акционерлик коммерциялық Халық банки ҳәм «Агробанк» акционерлик коммерциялық Мойнақ филиаллары хызметкерлери тәрәпинен жасларға ажыратылып атырған жеңиллетилген кредитлер, булар қандай исбилерменлик жойбарлары ушын бериледи, қандай тәртипте бериледи сыяқлы мәселелер бойынша түсиниклер берди.

Image not found or type unknown



Мойнақ районлық Халықтың бәнтлигине көмеклесиў орайы директоры Ж.Тилеўлесов ыссыханалар, коперативлер шөлкемлестириўи ушын жасларға субсидиялар ажыратылатуғынлығын, оларды кәсипке оқытыўда орай тәрәпинен әмелий жәрдемлер берилетуғынын атап өтти. «Дослық бройлер» ислеп шығарыў кооперативи баслығы, жас исбилермен Д.Байнекеевке таўық жетилистириў, кооператив жумысларын алып барыў бойынша тәжирийбесин бөлисти. Илаж жуўмағында Мойнақ районы ҳәкими Е.Еденбаев, район прокурорының орынбасары И.Абдуллаев ҳәм Өзбекстан Республикасы Жаслар ислери агентлиги районлық бөлими баслығы М.Жумабаевлар қабыллаў өткизип, жаслардың мүрәжатларын тыңлап, сораўларына жуўаплар берди.

Солай етип, жаслардың өз қызығыўшылығы бойынша 17 жас исбилерменликке, 12 жас кәсипке оқытылыўы басланды.

Image not found or type unknown



Мойнақ районы ҳәкимлиги Мәлимлеме хызмети